



முதலமைச்சர் மு.க. ஸ்டாலின் அவர்கள் நேற்று (22.09.2025) தலைமைச் செயலகத்தில், சென்னை ஒருங்கிணைந்த பெருநகர போக்குவரத்து அதிகார அமைப்பின் (CUMTA) 2வது ஆணையக் கூட்டத்தில், சென்னை ஒருங்கிணைந்த பெருநகர போக்குவரத்து அதிகார அமைப்பின் சார்பில் இந்தியாவிலேயே முதன்முறையாக பேருந்து, புறநகர் ரயில், மெட்ரோ ரயில் மற்றும் கேப் / ஆட்டோக்கள் போன்ற அனைத்து பொது போக்குவரத்துகளையும் இணைக்கும் வகையில் ஒரே QR –பயணச்சீட்டு மூலம் ஐ.ஓ.எஸ் மற்றும் ஆண்ட்ராய்டு தளங்களில் செயல்படக்கூடிய "சென்னை ஒன்று (CHENNAI ONE) மொடபல் செயலி"யை வெளியிட்டார். இந்திகழுவின்போது, மாண்புமிகு துணை முதலமைச்சர் உதயநிதி ஸ்டாலின், இயற்கை வளங்கள் துறை அமைச்சர் எஸ். இரகுபதி, வீட்டுவசதி மற்றும் நகர்ப்புற வளர்ச்சி, மதுவிலக்கு மற்றும் ஆயத்தீர்வைத் துறை அமைச்சர் சு. முத்துசாமி, போக்குவரத்து மற்றும் மின்சாரத் துறை அமைச்சர் எஸ்.எஸ். சிவசங்கர், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, தலைமைச் செயலாளர் நா. முருகானந்தம், வீட்டுவசதி மற்றும் நகர்ப்புற வளர்ச்சி துறை கூடுதல் தலைமைச் செயலாளர் திருமதி காக்கா டி.வா, நிதித்துறை முதன்மைச் செயலாளர் த. உதயச்சந்திரன், சென்னை ஒருங்கிணைந்த பெருநகர போக்குவரத்து அதிகார அமைப்பின் உறுப்பினர் செயலர் ஐ. ஜெயக்குமார், துறைச் செயலாளர்கள் மற்றும் அரசு உயர் அலுவலர்கள் உடனிருந்தனர்.

சேலம் மாவட்டம் – பைரோஜி அக்ரஹாரம் குருப் கிராமத்தில்

குடமையில் மூழ்கி உயிரிழந்த இருவரின் குடும்பத்தினருக்கு தலா ரூ.3 லட்சம் நிதி!

முதல்வர் மு.க.ஸ்டாலின் அறிவிப்பு!

சென்னை, செப். 23 – சேலம் மாவட்டம், பைரோஜி அக்ரஹாரம் குருப் கிராமத்தில் குடமையில் மூழ்கி உயிரிழந்த இருவரின் குடும்பத்தினருக்கு ஆறுதல் தெரிவித்த துடன் நிதியுதவி வழங்கவும் முதல் மைச்சர் மு.க.ஸ்டாலின் அவர்கள் அறிவித்துள்ளார்.

இது குறித்து முதல்வர் மு.க.ஸ்டாலின் அவர்களின் அறிவிப்பு வருமாறு:

சேலம் மாவட்டம், சேலம் தெற்கு வட்டம், பைரோஜி அக்ரஹாரம் குருப் கிராமத்தில் உள்ள அரசும்பாளையம் மலை அடிவாரத்தில் 20.9.2025 அன்று பிற்பகல் சுமார் 2.30 மணியளவில் மழைநீர் தேங்கியுள்ள குட்டையில் குளித்துக் கொண்டிருந்த நாமக்கல் மாவட்டம், இராசபுரம் வட்டம், மின்னக்கல் கிராமத்தில் வசிக்கும் சப்பிரமணி என்பவரின் மகன்கள் நிஷாந்த் (வயது 23) மற்றும் பிரசாந்த் (வயது 19) ஆகிய இருவரும் எதிர் பாராதவிதமாக நீரில் மூழ்கி உயிரிழந்தனர் என்ற செய்தியைக் கேட்டு மிகவும் அதிர்ச்சியும் வேதனையும் அடைந்தேன்.

மேலும், இம்சம்பவத்தில் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக்கொள்வதோடு, உயிரிழந்த இருவரின் குடும்பத்தினருக்கு தலா மூன்று லட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.



தமிழ்நாடு முதலமைச்சர் மு.க. ஸ்டாலின் அவர்களை நேற்று (22.09.2025) தலைமைச் செயலகத்தில், தமிழ்நாடு மற்றும் புதுச்சேரி கடற்படைப் பகுதிகளின் கடற்படை அலுவலர் ரியர் அடமிரல் (Flag Officer Commanding Tamil Nadu & Puducherry) சதீஷ் ஷெனாய் அவர்கள் சந்தித்து பேசினார். உடன் தலைமைச் செயலாளர் நா. முருகானந்தம், பொதுத் துறை செயலாளர் திருமதி ரீட்டா ஹாரீஷ் தக்கர், கடற்படை கமாண்டர்கள் ஆர். நிர்மல் குமார், எஸ். ஜெகன் மற்றும் அரசு உயர் அலுவலர்கள் உள்ளனர்.

கழகத் தலைவர் மு.க.ஸ்டாலின் தலைமையில் – இன்று

தி.மு.க. மக்களவை - மாநிலங்களவை உறுப்பினர்கள் கூட்டம்!

பொதுச் செயலாளர் துரைமுருகன் அறிவிப்பு!

கழகத் தலைவர் மு.க.ஸ்டாலின் அவர்கள் தலைமையில், தி.மு.க. மக்களவை -மாநிலங்களவை உறுப்பினர்கள் கூட்டம், இன்று (23.09.2025 - செவ்வாய்க்கிழமை), காலை 10.00 மணியளவில், சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கத்தில் நடைபெறும்.

அதுபோது, தி.மு.க. மக்களவை - மாநிலங்களவை உறுப்பினர்கள் அனைவரும் தவறாது கலந்து கொள்ள வேண்டுமென கேட்டுக் கொள்கிறேன்.

அண்ணா அறிவாலயம்

சென்னை – 18.

நாள் : 21.09.2025



துரைமுருகன்

பொதுச் செயலாளர்

தி.மு.க.

ரூ.61.44 கோடியில் 8 சமூக நீதி விடுதிக் கட்டடங்கள்!

முதல்வர் மு.க.ஸ்டாலின் அடிக்கல்!

சென்னை, செப். 23 – முதலமைச்சர் மு.க. ஸ்டாலின் அவர்கள் நேற்று (22.9.2025) தலைமைச் செயலகத்தில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் துறையின் சார்பில் 3 கோடியே 94 லட்சம் ரூபாய் செலவில் கட்டப்பட்டுள்ள கூடுதல் வகுப்பறைக் கட்டடங்கள், சமூகநீதி பள்ளி மாணவர்களுக்கு கட்டடம் ஆகியவற்றை திறந்து வைத்து, 61 கோடியே 44 லட்சம் ரூபாய் மதிப்பீட்டில் அனைத்து உட்கட்டமைப்பு வசதிகளுடன் கட்டப்படவுள்ள 8 சமூகநீதி விடுதிக் கட்டடங்களுக்கு அடிக்கல் நாட்டினார்.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் வகுப்பினரின் சமூக, கல்வி மற்றும் பொருளாதார நிலைகளை உடயர்த்துவதை சிறப்பு நோக்கமாகக் கொண்டு முதத்தமிழறிஞர் கலைஞர் அவர்கள் 1969-ஆம் ஆண்டு பிற்படுத்தப்பட்டோர் நல இயக்கத்தையும், 1989-ஆம் ஆண்டு மிகப்பிற்படுத்தப்பட்டோர் மற்றும் சீர்மரபினர் நல இயக்கத்தையும், 2007 - ஆம் ஆண்டு சிறுபான்மையினர் நல இயக்கத்தையும் ஏற்படுத்தினார். பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் கல்வி வளர்ச்சியில் கவனம் செலுத்தி, அம்மாணவ, மாணவியர் இடைநிற்றல் இன்றி கல்வி கற்றிட கல்வி உதவித் தொகை வழங்குதல், புதிய பள்ளி மற்றும் விடுதிக் கட்டடங்கள் கட்டுதல் போன்ற பல்வேறு திட்டங்களை இவ்வரசு செயல்படுத்தி வருகிறது. இதனால் சமூக நீதி கொள்கைகளை நிறுவுவதிலும், அதனை செயல்படுத்துவதிலும் தமிழ்நாடு நாட்டிற்கு முன்னாதிர் மாநிலமாக திகழ்கிறது.

மதுரை மாவட்டம், வி.பெருமாள் பட்டி அரசு கள்ளர் தொடக்கப் பள்ளிக்கு 1.77 கோடி ரூபாய் செலவில் கூடுதல் வகுப்பறைகள், சுற்றுச்சுவர் மற்றும் உட்கட்டமைப்பு பணிகள் மற்றும் அரியலூர் மாவட்டம், மின்சுருட்டியில் 2.17 கோடி ரூபாய் செலவில் 50 மாணவர்களை தங்கி கல்வி பயிலும் வகையில் சமூகநீதி பள்ளி மாணவர்களுக்கு கட்டடம் கட்டப்பட உள்ளது.

திறந்து வைக்கப்பட்ட முடிவற்ற பணிகளின் விவரங்கள்

அடிக்கல் நாடப்பட்ட புதிய திட்டப் பணிகளின் விவரங்கள்

தீயணைப்புத்துறை – காவல்துறை சார்பில் புதிய கட்டடங்கள்

தமிழ்நாடு முழுவதும் 342 காவலர் குடியிருப்புகள்!

முதல்வர் மு.க.ஸ்டாலின் திறந்து வைத்தார்!

சென்னை, செப். 23 – முதலமைச்சர் மு.க.ஸ்டாலின் அவர்கள் நேற்று (22.9.2025) தலைமைச் செயலகத்தில், தீயணைப்பு மற்றும் மீட்பு பணிகள் துறை சார்பில் செங்கல்பட்டு மாவட்டம், காவலாக்கத்தில் ரூ.21 கோடியே 85 லட்சம் மதிப்பீட்டில் கட்டப்படவுள்ள மாநில பயிற்சிக் கழகத்திற்கு அடிக்கல் நாட்டினார். மேலும், காவல்துறை சார்பில் ரூ.97 கோடியே 65 லட்சத்து 61 ஆயிரம் செலவில் கட்டப்பட்டுள்ள 342 காவலர் குடியிருப்புகள் 2 காவல் நிலையங்கள், 6 காவல் துறைக் கட்டடங்கள் மற்றும் தீயணைப்பு மற்றும் மீட்பு பணிகள் துறை சார்பில் விழுப்புரத்தை தலைமையிடமாகக் கொண்டு ரூ.1 கோடியே 4 லட்சம் செலவில் உருவாக்கப்பட்டுள்ள புதிய மண்டல அலுவலகம் மற்றும் சிவகங்கை மாவட்டம், திருப்பத்தூர் தீயணைப்பு மற்றும் மீட்பு பணிகள் நிலையத்திற்கு ரூ.2 கோடியே 12 லட்சம் செலவில் கட்டப்பட்டுள்ள புதிய கட்டடம் ஆகியவற்றை திறந்து வைத்தார்.

தீயணைப்பு மற்றும் மீட்பு பணிகள் துறை

தமிழ்நாடு தீயணைப்பு மற்றும் மீட்பு பணிகள் துறையானது, தீயிலிருந்து உயிர்களைப்பும், உடைமைகளைப்பும் காப்பதோடு, இயற்கை இடப்பாடுகளான வெள்ளம், புயல், நிலச்சரிவுகள் போன்றவைகளிலிருந்தும் மக்களை காப்பதும், அவசர உதவிபுரிவதும் இத்துறையின் முக்கிய பணியாகும். இத்துறையின் செயல்திறனை மேம்படுத்தி புதிய தீயணைப்பு மற்றும் மீட்பு பணி நிலையங்கள் கட்டித் தருதல், பணியாளர்களுக்கு குடியிருப்புகள் கட்டித் தருதல், பல்வேறு நவீன கருவிகள் மற்றும் தீயணைப்பு ஊர்திகளை வழங்குதல் போன்ற பணிகளை அரசு மேற்கொண்டு வருகிறது.

செங்கல்பட்டு மாவட்டம், காவலாக்கத்தில் கட்டப்படவுள்ள மாநில பயிற்சிக் கழகத்திற்கு அடிக்கல் நாட்டுதல்

தீயணைப்பு மற்றும் மீட்பு பணிகள் துறை பணியாளர்களின் பிடிபி வசதிகளை நவீனப்படுத்துதல் நோக்கில் செங்கல்பட்டு மாவட்டம், காவலாக்கத்தில் ரூ.21.85 கோடி மதிப்பீட்டில் கட்டப்படவுள்ள மாநில பயிற்சிக் கழகத்திற்கு மாண்புமிகு தமிழ்நாடு முதலமைச்சர் அவர்கள் அடிக்கல் நாட்டினார்.

இந்த மாநில பயிற்சிக் கழகம், 300 பயிற்சியாளர்கள் தங்கும் வகையிலான தங்கும் கூடங்கள் (Dormitories), பயிற்சிக் மைதானம் (Parade ground), சமையற்கூடம் (Kitchen cum dining hall), மாதிரி தீயணைப்பு மற்றும் மீட்பு பணி நிலையம், மின்வசதி, சாலை வசதி, கழிவுநீர் வசதி உள்ளிட்ட அடிப்படை வசதிகளுடன் கட்டப்படவுள்ளது.

செங்கல்பட்டு மாவட்டம் – ஓட்டேரியில் ரூ.2 கோடியே 15 லட்சம் செலவில் கட்டப்பட்டுள்ள காவல் நிலையம் மற்றும் மஞ்சளூர் மாவட்டம் – நாச்சியார்கோவிலில் ரூ.2 கோடியே 65 லட்சத்து 96 ஆயிரம் செலவில் கட்டப்பட்டுள்ள காவல் நிலையம்;

இராமநாதபுரம் மாவட்டம் – சக்ஷக்கோட்டை, தமிழ்நாடு சிறப்பு காவல் படை 12ஆம் அணி வளாகத்தில் ரூ.34 கோடியே 3 லட்சத்து 25 ஆயிரம் செலவில் கட்டப்பட்டுள்ள நிர்வாகக் கட்டடம், ஆயுத கிப்புகு மற்றும் 3 பாரைகைகள் மற்றும் சென்னை மாவட்டம் – எழும்பூரில் உள்ள பழைய காவல் ஆணையர் வளாகத்தில் ரூ.3 கோடியே 14 லட்சத்து 62 ஆயிரம் செலவில் கட்டப்பட்டுள்ள குதிரை இலையங்கள்;

என மொத்தம் ரூ.97 கோடியே 65 லட்சத்து 61 ஆயிரம் செலவில் கட்டப்பட்டுள்ள 342 காவலர் குடியிருப்புகள், 2 காவல் நிலையங்கள் மற்றும் 6 காவல் துறைக் கட்டடங்கள் ஆகியவற்றை முதலமைச்சர் அவர்கள் நேற்று திறந்து வைத்தார்.

தீயணைப்பு மற்றும் மீட்பு பணிகள் துறை சார்பில் திறந்து வைக்கப்பட்ட முடிவற்ற பணிகளின் விவரங்கள்

திருச்சிராப்பள்ளியை தலைமையிடமாகக் கொண்ட தீயணைப்பு மற்றும் மீட்பு பணிகள் துறையின் மத்திய மண்டலத்தை இரண்டாகப் பிரித்து ரூ.1.04 கோடி செலவில் விழுப்புரத்தை தலைமையிடமாகக் கொண்டு உருவாக்கப்பட்டுள்ள புதிய மண்டல அலுவலகம் மற்றும் உங்கள் தொகுதியில் முதலமைச்சர் திட்டத்தின் கீழ் அறிவிக்கப்பட்டவாறு சிவகங்கை மாவட்டம், திருப்பத்தூர் தீயணைப்பு மற்றும் மீட்பு பணிகள் நிலையத்திற்கு ரூ.2.12 கோடி செலவில் கட்டப்பட்டுள்ள புதிய கட்டடம் ஆகியவற்றை முதலமைச்சர் அவர்கள் திறந்து வைத்தார். இந்திகழ்ச்சியில், தலைமைச் செயலாளர் நா. முருகானந்தம், உள், மதுவிலக்கு மற்றும் ஆயத்தீர்வைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் (பொ) ஜி.வெங்கடராமன், தீயணைப்பு மற்றும் மீட்பு பணிகள் துறை இயக்குநர் திருமதி. சீமா அகர்வால், தமிழ்நாடு காவல் வீட்டு வசதி கழகத்தின் தலைவர் மற்றும் நிர்வாக இயக்குநர்வினித் தேவ் வான்கேடு மற்றும் அரசு உயர் அலுவலர்கள் கலந்து கொண்டனர்.

வாட்ஸ் ஆப்பில் வலம் வருபவை!

தி.மு.க.வை ஏன் ஆதரிக்குறேன்னு தெரியுமா சார்?



கீழடி அகழ்வாராய்ச்சியில் மண்ணைத் தோண்டி.

5300 ஆண்டுகளுக்கு முன்பே இரும்பை பயன்படுத்திய தமிழன். இந்தியாவுக்கே முன்னோடி என்று தரவுகளோடு சொன்ன திராவிட மாடல் தி.மு.க. அரசின் அடுத்த பாய்ச்சல் கடனுக்குள்ளே...

ஆம் மண்ணுக்குள் மட்டுமில்ல அடுத்ததாக ஆழ்கடலிலும் ஆராயப்படும் தமிழர் வரலாறு...

இந்தியாவிலேயே முதல் முறையாக.

மூவேந்தர் காலத்திலும்,

சங்க இலக்கியத்திலும், சங்க காலத்திற்கும் பின்னான காப்பியங்களிலும் சிறப்பித்துக் கூறப்படும் மிகப்பெரும் கடல் வாணிபத் துறைமுகமாக இருந்த காவிரியும்பட்டினம்.

இன்றைய

மயிலாடுதுறை மாவட்டத்தில் உள்ள “பூம்புகாரில்”.

பழந்தமிழ் நாகரிகத்தின் தொன்மையை கண்டுணர்ந்து ஆராயும் பொருட்டு.

இந்திய கடல்சார் பல்கலைக்கழகத்தின் உதவியுடன் தமிழ்நாடு தொல்லியல் துறை சார்பில், ஆய்வுப் பணிகள் தொடங்கியிருக்கிறது திராவிட மாடல் தி.மு.க. அரசு...

தமிழன் கால் பட்ட இடமெல்லாம் வெறும் தடம் அல்ல வரலாறு.

மறைக்கப்பட்ட அந்த வரலாறை பிசிரில்லாம் கண்டுபிடிச்சி உலகுக்கு அறிவிப்பது

திராவிட மாடல் தி.மு.க. அரசு...

தமிழ்

தமிழர் வரலாற்றை மீட்டெடுப்பதும்

காப்பதும்

தி.மு.க. தான்

தி.மு.க. மட்டுந்தான்...

அதனால் தான் சார் தி.மு.க.வை புடிக்கும்...